

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*  
*śrīgurupavanapurādhīsāya śrīkṛṣṇāya parabrahmaṇē namaḥ*

*śrī mēlpattūr nārāyaṇabhaṭṭatirēḥ kṛtiṣu*  
**॥ śrīmannārāyaṇīyē tṛtīyaṃ daśakam ॥**

*This document has been prepared by*  
*Sunder Kidāmbi*  
*with the blessings of*  
*śrī raṅgarāmānuja mahādēśikan*  
*His Holiness śrīmad āṇḍavan śrīraṅgam*

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrīmannārāyaṇīyē tṛtīyaṃ daśakam ॥

*bhaktasvarūpavarṇanaṃ bhaktiprārthanā ca*

*paṭhantō nāmāni pramadabharasindhau nipatitāḥ*

*smarantō rūpaṃ tē varada kathayantō guṇakathāḥ |*

*carantō yē bhaktāstvayi khalu ramantē paramamū -*

*nahaṃ dhanyānmanyē samadhigatasarvābhilaṣitān || 3.1 ||*

*gadakliṣṭaṃ kaṣṭaṃ tava caraṇasēvārasabharē -*

*'pyanāsaktaṃ cittaṃ bhavati bata viṣṇō kuru dayām |*

*bhavatpādāmbhōjasmaraṇarasikō nāmanivahā -*

*nahaṃ gāyaṃ gāyaṃ kuhacana vivatsyāmi vijanē || 3.2 ||*

*kṛpā tē jātā cēt kimiva nahi labhyaṃ tanubhṛtāṃ*

*madīyāklēśaughapraśamanadaśā nāma kiyatī |*

*na kē kē lōkē'sminnaniśamayi śōkābhirahitā*

*bhavadbhaktā muktāḥ sukhagatimasaktā vidadhatē || 3.3 ||*

*munipraudhā rūdhā jagati khalu gūdhātmagatayō*

*bhavatpādāmbhōjasmaraṇavirujō nāradamukhāḥ |*

*carantīśa svairaṃ satataparinirbhātaparaci -*

*tsadānandādvaitaprasaraparimagnāḥ kimaparam || 3.4 ||*

*bhavadbhaktiḥ sphītā bhavatu mama saiva praśamayē -*

*daśēśāklēśaughaṃ na khalu hṛdi sandēhakaṇikā |*

na cēdvyaśasyōktistava ca vacanaṃ naigamavacō  
bhavēnmithyā rathyāpuruṣavacanaprāyamakhilam || 3.5 ||

bhavadbhaktistāvatpramukhamadhurā tvadguṇarasāt  
kimapyārūḍhā cēdakhilaparitāpaprāśamanī |  
punaścāntē svāntē vimalaparibōdhodayamila -  
nmahānandādvaitaṃ diśati kimataḥ prārthyamaparam || 3.6 ||

vidhūya klēśān mē kuru caraṇayugmaṃ dhṛtarasaṃ  
bhavatkṣētraprāptau karamapi ca tē pūjanavidhau |  
bhavanmūrtyālōkē nayanamatha tē pādatulasī -  
parighrāṇē ghrāṇaṃ śravaṇamapi tē cārucaritē || 3.7 ||

prabhūtādhivyādhiprasabhacalitē māmakahṛdi  
tvadīyaṃ tadrūpaṃ paramasukhacidrūpamudiyāt |  
udañcadrōmāñcō galitabaharṣāśrunivahō  
yathā vismaryāsaṃ durupaśamapīḍāparibhavān || 3.8 ||

marudgēhādhīśa tvayi khalu parāñcō'pi sukhinō  
bhavatsnēhī sō'haṃ subahu paritapyē ca kimidam |  
akīrtistē mā bhūdvarada gadabhāraṃ praśamayan  
bhavadbhaktōttaṃsaṃ jhaṭiti kuru māṃ kaṃsadamana || 3.9 ||

kimuktairbhūyōbhistava hi karuṇā yāvadudiyā -  
dahaṃ tāvaddēva prahitavividhārtapralapitaḥ |  
puraḥ kṛptē pādē varada tava nēśyāmi divasān  
yathāśakti vyaktaṃ natinutiniṣēvā viracayan || 3.10 ||

|| iti śrīmannārāyaṇīyē tṛtīyaṃ daśakam samāptam ||